

і раптам на ўскрайку фантана

качур

заблукаў?

згубіўся?

прыйшоў на спатканне?

можа спазніўся?

або застаўся пасля таго як казалі

што выбралі не яго

у такім выпадку

лепш быць каля фантана

дзе пры нагодзе можна і ўтапіцца

ці хаця б ніхто не будзе пытацца

што ты тут робіш

вадаём і качка – досыць звыклае спалучэнне

мне ж штось падалося нязвыклым у гэтай карціне

быццам на ўскрайку фантана

сузіраючы адначасовасць вады з неба і з долу

удаючы звычайнага качура

стаяла я